



Dokument ta' sessjoni

B9-0137/2022

2.3.2022

MOZZJONI GHAL RIŽOLUZZJONI

imressqa skont l-Artikolu 111(3) tar-Regoli ta' Proċedura

dwar ir-Regolament Delegat tal-Kummissjoni tad-19 ta' Novembru 2021 li jemenda r-Regolament (UE) Nru 347/2013 tal-Parlament Ewropew u tal-Kunsill fir-rigward tal-lista tal-Unjoni ta' proġetti ta' interessa komuni (2021/2991(DEA))

Marie Toussaint

fisem il-Grupp Verts/ALE

Eric Andrieu, Maria Arena, Manon Aubry, Pernando Barrena Arza, Manuel Bompard, Marc Botenga, Pascal Canfin, Leila Chaibi, Clare Daly, Pascal Durand, Lucia Ďuriš Nicholsonová, Cornelia Ernst, Claudia Gamon, Raphaël Glucksmann, Sylvie Guillaume, José Gusmão, Anja Hazekamp, Martin Hojsík, Sophia in 't Veld, Karin Karlsbro, Petros Kokkalis, Aurore Lalucq, Pierre Larrouтуrou, Chris MacManus, Marisa Matias, Nora Mebarek, Sirpa Pietikäinen, Sira Rego, Andreas Schieder, Michal Šimečka, Nikolaj Villumsen, Mick Wallace, Emma Wiesner, Michal Wiezik

Riżoluzzjoni tal-Parlament Ewropew dwar ir-Regolament Delegat tal-Kummissjoni tad-19 ta' Novembru 2021 li jemenda r-Regolament (UE) Nru 347/2013 tal-Parlament Ewropew u tal-Kunsill fir-rigward tal-lista tal-Unjoni ta' proġetti ta' interess komuni (2021/2991(DEA))

Il-Parlament Ewropew,

- wara li kkunsidra r-Regolament Delegat tal-Kummissjoni (C(2021)08409),
- wara li kkunsidra l-Artikolu 290 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament (UE) Nru 347/2013 tal-Parlament Ewropew u tal-Kunsill tas-17 ta' April 2013 dwar linji gwida ghall-infrastruttura tal-enerġija trans-Ewropea u li jhassar id-Deċiżjoni Nru 1364/2006/KE u li jemenda r-Regolamenti (KE) Nru 713/2009, (KE) Nru 714/2009, u (KE) Nru 715/2009¹, u b'mod partikolari l-Artikoli 3(4) u 16(5) tiegħu,
- wara li kkunsidra l-Artikolu 111(3) tar-Regoli ta' Proċedura tiegħu,
- A. billi l-Unjoni Ewropea hija bbażata fuq il-valuri tal-istat tad-dritt u r-rispett għad-drittijiet tal-bniedem;
- B. billi l-ġurnalista investigattiva kontra l-korruzzjoni u blogger Maltija Daphne Caruana Galizia, sfat assassinata f'attakk b'karozza bomba fis-16 ta' Ottubru 2017;
- C. billi l-Parlament Ewropew fir-riżoluzzjoni tiegħu tal-29 ta' April 2021 dwar l-assassinju ta' Daphne Caruana Galizia u l-istat tad-dritt f'Malta² laqa' t-tkomplija tal-inkesta indipendenti pubblika dwar il-qtil ta' Daphne Caruana Galizia, stieden lill-gvern u lill-awtoritajiet kompetenti ta' Malta jimplimentaw bis-sħieħ ir-rakkmandazzjonijiet kollha li jirriżultaw mill-inkesta u nnota li l-investigazzjonijiet dwar il-qtil immexxija mill-awtoritajiet Maltin u assistiti mill-Europol wasslu ghall-identifikazzjoni, l-inkriminazzjoni u l-ġuri li għaddej bħalissa ta' diversi suspettati u ta' mohħ potenzjal wara l-qtil, is-sid tal-kumpanija bbażata f'Dubai 17 Black Ltd. u eks Membru tal-Bord tad-Diretturi ta' ElectroGas Malta Ltd;
- D. billi l-Kummissjoni għandha tipprovdi garanziji assoluti li l-ebda fondi tal-Unjoni ma jmorru għall-kriminali;
- E. billi l-listi precedenti tal-Unjoni ta' proġetti ta' interess komuni stabbiliti mill-Kummissjoni permezz ta' atti delegati skont l-Artikolu 3(4) tar-Regolament (UE) Nru 347/2013 u l-5 lista attwali tal-Unjoni ta' proġetti ta' interess komuni adottati permezz tal-att delegat li din ir-riżoluzzjoni tikkonċerna, jinkludu l-interkonnessjoni tal-pipeline tal-gass bejn Malta u l-Italja, il-Melita TransGas Pipeline ("MTGP");
- F. billi l-proġetti ta' interess komuni huma eligibbli għall-finanzjament mill-Faċilità

¹ ĠUL 115, 25.4.2013, p. 39.

² Testi adottati, P9_TA(2021)0148

Nikkollegaw l-Ewropa stabbilita bir-Regolament (UE) 2021/1153 tal-Parlament Ewropew u tal-Kunsill tas-7 ta' Lulju 2021 li jistabilixxi l-Faċilità Nikkollegaw l-Ewropa u li jħassar ir-Regolamenti (UE) Nru 1316/2013 u (UE) Nru 283/2014³,

- G. billi l-Unjoni hija parti ghall-Konvenzjoni tan-Nazzjonijiet Uniti kontra l-Korruzzjoni (UNCAC)⁴;
- H. billi l-Konvenzjoni tal-Organizzazzjoni ghall-Kooperazzjoni u l-Iżvilupp Ekonomiċi (OECD) dwar il-Ġliedha kontra t-Tixhim tal-Uffiċjali Pubblici Barranin fit-Tranzazzjonijiet Kummerċjali Internazzjonali ġiet iffirmata fis-17 ta' Diċembru 1997, ir-Rakkomandazzjoni tal-OECD tal-Kunsill ghall-Ġliedha Ulterjuri kontra t-Tixhim ġiet adottata fis-26 ta' Novembru 2009, ir-Rakkomandazzjoni tal-OECD tal-Kunsill dwar il-Possibbiltà ta' Tnaqqis tat-Taxxa tat-Tixhim ghall-Uffiċjali Pubblici Barranin ġiet adottata fil-11 ta' April 1996,
- I. billi l-Konvenzjoni mfassla skont l-Artikolu K.3(2)(c) tat-Trattat dwar l-Unjoni Ewropea dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea dahlet fis-seħħ fit-28 ta' Settembru 2005;
- J. billi l-Unjoni kkonkludiet il-Ftehim ta' Parigi dwar it-tibdil fil-klima b'segwitu tal-21 Konferenza tal-Partijiet ghall-Konvenzjoni Qafas tan-Nazzjonijiet Uniti dwar it-Tibdil fil-Klima ("il-Ftehim ta' Parigi") li jorbot lill-Partijiet biex iż-żieda fit-temperatura medja globali tinżamm sew taħt iż-2 °C 'il fuq mil-livelli preindustrijali u li jitkomplew l-isforzi biex iż-żieda fit-temperatura tiġi limitata għal 1,5 °C 'il fuq mil-livelli preindustrijali;
- K. billi l-emissjonijiet ta' gassijiet serra mill-fjuwils fossili huma l-akbar kontributur għat-tibdil fil-klima; billi l-infrastruttura ġidha għall-gass hija maħsuba biex iddu mill-anqas 40 sa 50 sena u f-xi kazijiet sahansitra aktar fit-tul; billi l-kostruzzjoni ta' progetti ġodda ta' infrastruttura tal-gass elenkti fil-5 lista tal-Unjoni ta' progetti ta' interess komuni toħloq intrappolament ġdid tal-fjuwils fossili inkompatibbli mal-impenji meħħuda fl-ambitu tal-Ftehim ta' Parigi; billi l-ghadd ta' progetti tal-elettriku naqas b'mod drammatiku bejn ir-4 u l-5 lista tal-Unjoni ta' progetti ta' interess komuni, b'67 progett tal-elettriku biss fil-5 lista meta mqabbel ma' 102 fir-4 lista ta' progetti ta' interess komuni;
- L. billi l-Unjoni adottat ir-Regolament (UE) 2021/1119 tat-30 ta' Ĝunju 2021 li jistabilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999⁵ ("il-Ligi Ewropea dwar il-Klima"), li jistabilixxi obbligu għall-Kummissjoni li tivvaluta l-konsistenza ta' kwalunkwe abbozz ta' mizura jew proposta legiżlattiva, inkluzi l-proposti baġitarji, mal-objettiv tan-newtralità klimatika stabbilit fl-Artikolu 2(1) u l-miri klimatiċi tal-Unjoni għall-2030 u għall-2040 qabel l-adozzjoni, u li tagħmel ir-riżultat ta' dik il-valutazzjoni disponibbli għall-publiku fiż-żmien tal-adozzjoni;

³ ĠU L 249, 14.7.2021, p. 38.

⁴ ĠU L 287, 29.10.2008, p. 1.

⁵ ĠU L 243, 9.7.2021, p. 1.

- M. billi l-Parlament Ewropew adotta r-riżoluzzjoni tiegħu tat-28 ta' Novembru 2019 dwar l-emerġenza klimatika u ambjentali⁶;
- N. billi l-Kummissjoni adottat il-komunikazzjoni tagħha fil-11 ta' Diċembru 2019 dwar il-Patt Ekoloġiku Ewropew li stabbiliet strategija ġidha ta' tkabbir li għandha l-għan li tittrasforma l-Unjoni f-soċjetà ġusta u għanja, b'ekonomija moderna, effiċċenti fir-riżorsi u kompetittiva, fejn l-objettiv ta' newtralitā klimatika jintlaħaq sa mhux aktar tard mill-2050, u billi l-Parlament Ewropew adotta r-riżoluzzjoni tiegħu fil-15 ta' Jannar 2020 dwar il-Patt Ekoloġiku Ewropew⁷;
- O. billi l-Kunsill Ewropew fil-konklużjonijiet tiegħu tat-12 ta' Diċembru 2019 approva l-objettiv li tinkiseb in-newtralitā klimatika fl-UE sal-2050;
- P. billi l-Parlament Ewropew adotta r-riżoluzzjoni tiegħu fil-21 ta' Ottubru 2021 dwar il-Konferenza tan-NU tal-2021 dwar it-Tibdil fil-Klima fi Glasgow, ir-Renju Unit (COP26)⁸;
- Q. billi huwa kruċjali li jintlaħqu l-ghanijiet tal-Unjoni ta' sigurtà tal-provvista u indipendenza enerġetika iż-żda fejn stimi eċċessivi, kapaċità żejda u installazzjonijiet inattivi jwasslu biss għal tarifxi ogħla li jimminaw il-kompetittività tal-industriji u jgħollu l-kontijiet tal-enerġija għall-unitajiet domestiċi, li digħi jinsabu taħt pressjoni fil-kriżi attwali tal-prezzijiet tal-enerġija;
- R. billi l-Parlament Ewropew, fir-riżoluzzjoni tiegħu tal-21 ta' Ottubru 2021 dwar strategija tal-UE biex jitnaqqus l-emissjonijiet tal-metan⁹ innota li, kważi 20 % tal-emissjonijiet tal-metan tal-UE ġejjin mis-settur tal-enerġija, inkluż l-estrazzjoni, il-produzzjoni, l-ipproċċesar, it-trasport, il-ħażin, it-trażmissjoni u d-distribuzzjoni taż-żejt u tal-gass, u talab li jitwaqqaf l-appoġġ tal-UE għall-espansjoni tal-infrastruttura tal-fjuwils fossili;
- S. billi, skont l-aħħar rapport tal-Aġenzija Internazzjonali tal-Enerġija dwar l-il-huq tal-objettiv ta' emissjonijiet żero netti sal-2050, ma hemm bżonn tal-ebda investiment fi provvisti ġodda ta' fjuwils fossili skont il-perkors tagħha lejn emissjonijiet żero netti, li hija konklużjoni kondiviża mill-Kummissjoni fil-proposta tagħha għal regolament li jemenda l-linji gwida għall-infrastruttura tal-enerġija trans-Ewropea;
- T. billi hemm il-ħtieġa li jinħarġu linji gwida dwar l-infiq fl-ambitu tal-Faċilità Nikkollegaw l-Ewropa, kif ukoll għall-ġha riveduta ta' progetti għall-ħames lista tal-Unjoni ta' progetti ta' interess komuni f'konformità mal-impenji tal-Unjoni u tal-Istati Membri skont il-Ftehim ta' Parigi u l-Liġi Ewropea dwar il-Klima¹⁰;
 - 1. Joġgezzjona għar-Regolament delegat tal-Kummissjoni;
 - 2. Jagħti istruzzjonijiet lill-President tiegħu biex tghaddi din ir-riżoluzzjoni lill-Kummissjoni u tinnotifikha li r-Regolament delegat ma jistax jidħol fis-seħħ;

⁶ Testi adottati, P9_TA(2019)0078.

⁷ Testi adottati, P9_TA(2020)005.

⁸ Testi adottati, P9_TA(2021)0437.

⁹ Testi adottati, P9_TA(2021)0436.

¹⁰ GU L 243, 9.7.2021, p. 1.

3. Jitlob lill-Kummissjoni tippreżenta att delegat ġdid malajr kemm jista' jkun iżda mhux aktar tard minn Ĝunju ta' din is-sena fi proċedura aċċellerata, akkumpanjat mill-valutazzjoni tal-konsistenza kif meħtieġ skont l-Artikolu 2(1) u l-Artikolu 6 tal-Liġi Ewropea dwar il-Klima, u li tīgħi evitata l-kostruzzjoni ta' kwalunkwe infrastruttura ġdida tal-fjuwils fossili b'konsegwenzi potenzjali ta' intrappolament sabiex tīgħi żgurata l-kompatibbiltà mal-impenji tal-Unjoni u tal-Istati Membri skont il-Ftehim ta' Parigi;
4. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill kif ukoll lill-gvernijiet u lill-parlamenti tal-Istati Membri.